



स्वातंत्र्याचा अमृत महोत्सव
॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon



जा.क्र.:कबचौउमवि/१६/ईमेल/२०२५

दिनांक : -१९ फेब्रुवारी २०२५

जळगाव, १९ फेब्रुवारी २०२५ – कवयित्री बहिणाबाई चौधरी उत्तर महाराष्ट्र विद्यापीठाला आजपर्यंत सुवर्णपदक, विविध व्याख्यानमाला, शिष्यवृत्ती अथवा इतर उपक्रमांना ज्या संस्था अथवा व्यक्ती यांनी देणगी दिली आहे त्यांच्या या सकारात्मक कृतीबद्दल आदर आणि कृतज्ञता व्यक्त करण्यासाठी रविवार दि.२३ फेब्रुवारी रोजी विद्यापीठ सोबती स्नेहमेळावा आयोजित करण्यात आला आहे.

विद्यापीठाच्या स्थापनेपासून गेल्या ३४ वर्षांत अनेकांनी विद्यापीठाला विविध स्वरूपात मदतीचा हात दिला आहे. परीक्षेत यश प्राप्त करणाऱ्या विद्यार्थ्यांना सुवर्णपदक, व्याख्यानमाला, शैक्षणिक, संशोधन, क्रीडा व अन्य उपक्रमांसाठी देणगी/प्रायोजकत्व अथवा वस्तू स्वरूपात सहकार्य केले आहे. त्या पार्श्वभूमीवर या सर्व व्यक्ती अथवा संस्थाबद्दल कृतज्ञता व्यक्त करण्याची संकल्पना कुलगुरु प्रा.व्ही.एल.माहेश्वरी यांना सूचली असून या सर्व विद्यापीठ सोबतीसोबत रविवारी ते संवाद साधणार आहे. रविवारी सकाळी १०.३० वाजता विद्यापीठाच्या सिनेट सभागृहात हा स्नेह मेळावा होणार असून कुलगुरु प्रा.व्ही.एल.माहेश्वरी अध्यक्षस्थानी राहतील. विद्यापीठ सल्लागार समितीचे अध्यक्ष अशोकभाऊ जैन, माजी कुलगुरु डॉ.के.बी.पाटील व प्रा. पी.पी.पाटील हे प्रमुख अतिथी म्हणून उपस्थित राहतील. यावेळी प्र-कुलगुरु प्रा.एस.टी.इंगळे, व्यवस्थापन परिषद सदस्य राजेंद्र नन्नवरे यांची उपस्थिती असणार आहे अशी माहिती कुलसचिव डॉ.विनोद पाटील यांनी दिली.

प्रति,

मा.संपादक/प्रतिनिधी,


महोदय,

वरील बातमी आपल्या लोकप्रिय दैनिकात प्रसिध्द करावी, ही विनंती.

आपला विश्वासू

(डॉ.सुनील पाटील)

जनसंपर्क अधिकारी



कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon

जा.क्र.:कवचौउमवि/१६/ईमेल/२०२५


दिनांक : -१९ फेब्रुवारी २०२५

जळगाव दि. १९ (प्रतिनिधी) सकाळी प्रचंड जल्लोषात निघालेली छत्रपती शिवरायांच्या प्रतिमेची मिरवणूक, तुडुंब भरलेल्या सिनेट सभागृहात शिवरायांच्या कर्तृत्वाला उजाळा देणारे पोवाडे, शौर्य गीत, नृत्य, पाळणागीत, नाट्य आदी सांस्कृतिक कार्यक्रमांचे सादरीकरण आणि गड किल्ल्यांचे महत्व अधोरेखित करणारे व्याख्यान या भरगच्च कार्यक्रमांमुळे कवयित्री बहिणाबाई चौधरी उत्तर महाराष्ट्र विद्यापीठातील शिवजयंती यावेळी अविस्मरणीय ठरली.

विद्यापीठातील विचारधारा प्रशाळेअंतर्गत असलेल्या छत्रपती शिवाजी महाराज अध्यासन केंद्राच्यावतीने शिवाजी महाराज जयंती उत्सवाचे आयोजन करण्यात आले होते. सकाळी ९ वाजता विद्यापीठाच्या मुख्य प्रवेशद्वारापासून शिव प्रतिमेची मिरवणूक काढण्यात आली. या मिरवणूकीत मावळ्यांचा वेष, फेटे परिधान करून विद्यार्थी तर काही नऊवारी साडया घालून विद्यार्थिनी सहभागी झाल्या होत्या. शिवरायांच्या घोषणांनी परिसर दुमदुमला. शिवाजी महाराजांच्या वेशभूषेत विद्यार्थी सचिन पाटील, जिजाऊंच्या वेशभूषेत विद्यार्थिनी निर्जला साळवे तर बाल संभाजींच्या वेशभूषेत विहान साळवे हे होते. लेझिम, ढोल-ताशांच्या गजरात मिरवणूक मुख्य प्रशासकीय इमारतीजवळ आली.

त्यानंतर सांस्कृतिक कार्यक्रमांचे सादरीकरण झाले. यामध्ये विद्यार्थ्यांद्वारे शिवरायांच्या कर्तृत्वाची गाथा विविध कला प्रकाराद्वारे सादर करण्यात आली. प्रारंभी प्रशाळेच्या विद्यार्थ्यांनी समुह नृत्य सादर केले. ऋषिकेश बारी, अनुराग जगदाळे यांनी वैयक्तिक गीते सादर केली. माधुरी महाजन हिने काव्य वाचन तर सुकन्या जाधव हिने गीत गायन केले. कला व मानव्यविद्या प्रशाळेतील विद्यार्थ्यांच्या संघाने पारंपरिक आख्यान सादर केले. यावेळी कोंढाणा किल्ला सर करण्याच्या प्रसंगावर आधारित नाटिकेचे विद्यार्थ्यांनी उत्तम सादरीकरण केले. या सांस्कृतिक कार्यक्रमांचे सूत्रसंचालन मेघना देसले, साक्षी पाटील, हर्षदा मानकरे व डॉ. विजय घोरपडे यांनी केले.

देवदत्त गोखले यांचा गडकिल्ल्यांचा अभ्यास या विषयावर व्याख्यान झाले. त्यांनी आपल्या भाषणात शिवकालीन विविध गडकिल्ल्यांची माहिती देत त्यांची रचना व शत्रूंचा विमोड होण्यासाठी केलेली वैविध्यपूर्ण रचना यांची माहिती दिली. अध्यक्षीय समारोपात कुलगुरु प्रा.व्ही.एल. माहेश्वरी यांनी शिवरायांच्या व्यक्तिमत्वातून राष्ट्रभक्ती, महिला सन्मान, योग्य रणनिती, कुशल प्रशासन आणि आत्मविश्वास हे गुण विद्यार्थ्यांनी घ्यावे असे आवाहन केले. प्रारंभी केंद्राचे प्रभारी संचालक प्रा.अजय पाटील यांनी प्रास्ताविक केले. यावेळी प्र-कुलगुरु प्रा.एस.टी.इंगळे, कुलसचिव डॉ.विनोद पाटील, विचारधारा प्रशाळेचे प्रभारी संचालक



स्वातंत्र्याचा अमृत महात्सव
॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon



प्रा.म.सु.पगारे, पी.ई.तात्या पाटील, वित्त व लेखा अधिकारी सीए रवींद्र पाटील, अधिसभा सदस्य सुरेखा पाटील आदी उपस्थित होते.

बातमी क्र. २

जळगाव दि. १९ (प्रतिनिधी) – कवयित्री बहिणाबाई चौधरी उत्तर महाराष्ट्र विद्यापीठाच्या रसायनशास्त्र प्रशाळेच्यावतीने महाविद्यालये व विद्यापीठाच्या शिक्षकांच्या कौशल्यवृद्धीसाठी एक दिवसीय कार्यशाळा संपन्न झाली.

या कार्यशाळेचे उद्घाटन प्रा. सौ. आर.एस. बेंद्रे यांच्याहस्ते झाले तर यावेळी प्रमुख पाहुणे म्हणून भारतीय न्यहोल्म पारितोषिक विजेता रॉयल सोसायटी ऑफ केमिस्ट्रीच्या प्रा. सविता लडागे, डॉ. लक्ष्मी रविशंकर आणि प्रशाळेचे संचालक प्रा. दीपक दलाल उपस्थित होते.

याप्रसंगी प्रा. सविता लडागे व डॉ. लक्ष्मी रविशंकर यांनी कार्यशाळेत मार्गदर्शन करतांना, रॉयल सोसायटी ऑफ केमिस्ट्रीच्यावतीने महाविद्यालये व विद्यापीठातील रसायनशास्त्र शिक्षणात प्रगती होण्याच्या दृष्टीने व शिक्षकांच्या कौशल्यवृद्धीसाठीची आवश्यकता विशद केली. भारताचा वैज्ञानिक वारसा जपण्याच्यादृष्टीने या कार्यशाळेचे महत्व अधोरेखित केले. रसायनशास्त्र शैक्षणिक फ्रेमवर्क तयार करण्यासाठी आधुनिक तंत्रज्ञानाचा उपयोग करून दोन विषयांचे प्रात्यक्षिक सहभागी शिक्षकांनी केले. प्रास्ताविक प्रा. दीपक दलाल यांनी केले.


या कार्यशाळेच्या समारोप प्रसंगी पंडीत दीनदयाल उपाध्याय अध्यासनाचे समन्वयक प्रा. पी.पी. माहुलीकर व प्रा. डी.एच.मोरे यांनी विद्यार्थ्यांना प्रमाणपत्र वाटप केले.

या कार्यशाळेत सुत्रसंचालन डॉ. पवन बाविस्कर व परिचय भक्ती धमधेमे यांनी करून दिला तर आभार डॉ.हेमलता वाणी यांनी मानले. या कार्यशाळेत जळगाव, धुळे व नंदुरबार या तिन्ही जिल्ह्यातील ४० पेक्षा अधिक शिक्षक सहभागी झाले.

बातमी क्र. ३

जळगाव दि. १९ (प्रतिनिधी) – कवयित्री बहिणाबाई चौधरी उत्तर महाराष्ट्र विद्यापीठातील डॉ.बाबासाहेब आंबेडकर स्पर्धा परीक्षा मार्गदर्शन केंद्राच्यावतीने प्रधानमंत्री राष्ट्रीय उच्चतर शिक्षा अभियान अंतर्गत स्पर्धा परीक्षांसंदर्भात जनजागृती व मार्गदर्शन कार्यशाळेचे आयोजन २२ फेब्रुवारी रोजी विद्यापीठात करण्यात आले आहे.

विद्यापीठ प्रशाळांमध्ये शिक्षण घेत असलेल्या विद्यार्थ्यांना केंद्रीय लोकसेवा आयोग, महाराष्ट्र लोकसेवा आयोग, बँकींग स्पर्धा परीक्षा (आयबीपीएस) आणि विविध स्पर्धा परीक्षांची माहिती होऊन त्या संदर्भात मार्गदर्शन करण्यासाठी ही कार्यशाळा प्रधानमंत्री राष्ट्रीय उच्चतर शिक्षा अभियान अंतर्गत प्राप्त निधीतून सॉफ्ट कंपोनेंट-डी करण्यात येत आहे. ही कार्यशाळा शनिवार दि २२ फेब्रुवारी रोजी सकाळी ९.३० वाजता विद्यापीठाच्या सिनेट सभागृहात आयोजित केली असून विद्यार्थ्यांना विनामूल्य प्रवेश या कार्यशाळेत असणार आहे.



स्वातंत्र्याचा अमृत महोत्सव
॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon



या कार्यशाळेत सहभागी होण्याकरीता विद्यार्थ्यांनी नांवनोंदणी करण्यासाठी गुगल फॉर्म भरण्यासाठी पुढील लिंकवर क्लिक करावे <https://forms.gle/8Jz6Xr5Nkw7JEdkd9> अधिकाधिक विद्यार्थ्यांनी या कार्यशाळेचा लाभ घ्यावा असे आवाहन केंद्राचे संचालक डॉ. अजय सुरवाडे यांनी केला असून संपर्कसाठी त्यांच्याशी अथवा श्री. भूषण पाटील यांचेशी संपर्क साधावा असे कळविले आहे.

प्रति,

मा.संपादक/प्रतिनिधी,

महोदय,

वरील बातमी आपल्या लोकप्रिय दैनिकात प्रसिध्द करावी, ही विनंती.

आपला विश्वासू

(डॉ.सुनील पाटील)
जनसंपर्क अधिकारी